


Ynsap

Category: Goşgular, Kitapcy
написано kitapcy | 21 январа, 2025
Ynsap YNSAP



Üç bolup üç ýerden gižželediler,
Üstünden güldüler, aýpladylar.
Diýmesiz zatlary diýip çykdylar,
Ýekeje ýyl söz aýtmadylar.
Ol bolsa bilişi ýaly, meselem ~
Özüniň erkeg-u aýaldygyny,
Bilýärdi öz ynsabynyň öňünde

Akdygyny hem-de halaldygyny.

Ol adam başga bir adamy däl-de,
Özüniñ ynsabyn edinip Tañry,
Şol Tañra-da boýun synyp, gol berip,
Geçmändi ynsabyñ çäginden aňry.

«Seni görüp» diýdiler, ol adam bolsa
Çep gursagyn tutup sag eli bilen,
Kasam içip ynsabynyñ adyndan
Diýdi «men beýle däl, diýýäñiz ýalan!»

Ýöne bu kasama ynanmadylar,
Bu kasamy almadylar hasaba.
Onsoñ assa-assa ol bendäñ özem
Sala salmasyny goýdy ynsaba.

Ynsap welin tutup keçjallygyna,
Ýüregine sanjyldy durdy çiş bolup,
Yzyndan galmady kölgesi ýaly,
Ýatyrka ýanyna bardy düýş bolup.

Ol ýaka tutuşdy ynsaby bilen,
Ýeñsesinden itdi, dalaplar çykdy.
Ynsap bolaa tutdy hötjetligine
Ejizledi bende ~ aglaplar çykdy.

Ýoldaşlary ýene geçip daşyna
Diýdiler «şu kagyz şar gara gerek?»
«Gara diýäý!» diýip ýalbardy hyýal,
«Ýok, diýmersiñ!» diýip seslendi ýürek.

Onuñ öz gözünüñ bardygy üçin
Ýene ýekirdiler, ýekelediler.
Diläp bilmeseler, üýrüp galdylar,
Çeýnäp bilmeseler, çekelediler.

Käte «bolýar» diýip, käte «ýok!» diýip,
Käte utandyryp, derledip, gyssap,

Etjegin etdirmän, gününe goýman,
Oña azap baryn görkezdi ynsap.

Onuň bilen gepleşmäni goýdular,
Alynmady onun beren salamy.
– Ýeri, indi nädip ýaşamaly men? ~
Diýip öz-özüne saldy salany.

Onuň gulagyna goýup agzyny
Pyşyrdady kimdir biri şol wagt.
«Salamy aljagam kändir alnyňda,
Öňküje ýoluňdan ýöräber, ýigit!

Pesler hiç özünden beýgi halamaz
Bu bir indi görülmeli zat däldir.
Ýoldaşyň duşmandyr. Ýöne, şükür et ~
Üç adamjyk entek adamzat däldir».

Ýene diýdi: «Doglanyňda saňa-da
«Ynsaplysy bolsun!» diýendir il-gün.
Olam berlen bolsa, näme kemiň bar,
Beýdip alnan zady ýüzüňe sylgyn.

Ýoldaşyňda ýokka sendäki bar zat
Gün görmegiň güzap bolmagam mümkin.
Ýöne il-gün saňa ynsap diläendir
Megerem, gerek zat bolany üçin.

Pyşyrdy bir eýýäm ýatanam bolsa,
Ol adam diňşirgäp durdy kän wagt.
Soň başyny belent tutup birdenkä,
Gadam urdy: «Çyn gep! ~ Ýöräber,
ýigit!»

* * *

Boljak bolýas özümüzden asyllly,
Boljak bolýas özümüzden goçagrak.
Boljak bolýas özümüzden owadan

Boljak bolýas özümüzden alçagrak.

Boljak bolýas özümüzden pähimdar,
Boljak bolýas özümüzden akyllly.
Boljak bolýas özümüzden merdana
Boljak bolýas özümüzden ýakymly.

Boljak bolýas özümüzden arassa,
Boljak bolýas özümüzden sypaýy.
Boljak bolýas özümüzden mylaýym,
Bigänekäk boljak bolýas wepaly.
Oňşukly görünjek bolýas oňuşman,
Özüňe meňzemek kyn zat oguşýan.

Şeýle borly gadym eýýämden bäri
Äl bu edähediň berkdigini!
Pes beýik görünjek bolýar özünden
Beýik güjeňlänok beýikligini.
Gaýtam özün gizlemäge çalyşýar,
Özüňe meňzemek kyn zat oguşýan.

* * *

Gerşini gar basan daga garamda
Serмест bolup geljek ýazy duýýaryn.
Gyraw baglan şahalara seredip,
Olary pyntyklan ýaly duýýaryn.

Daşarda bökjekläp ýören gyzjagaz
Buýsançly bir melek bolup görünýär.
Ýabyň gyrasynda sanjylan nahal
Owadan ak derek bolup görünýär.

Ýoldan geçip barýar çala bir serhoş,
Men bolsa içgiden tutýaryn berhiz.
Ýöne başga kişiň betbagtlygyndan
Lezzet alan wagty bolmandy hergiz.

Aklyna aýlanar serhoş pyýada,
Düşüner bu işiň telekdigine.

Ynanýan ~ adamy düzetmek üçin
Oña ynanmagyň gerekdigine.

Kyrkçillede ýakynlaşýan ýaly duý,
Tüp yssyda alnyňdaky güýze bak.
...Umyt seni elli ýaşa ýetirdi,
Berdinazar! Indi käte yza bak!

Gara saçlaryny sypan gyzlary
Göz öňüne getir ýekänme-ýekän.
Şol bagtly çaglary başdan geçiren
Adam asla berin garraýarmykan?

Garrylygy ýada salmaň nämedir
Kalbyň bahar bilen ümleşip durkan?
On sekiz ýaşdaky garagollygy
Şinden ogrygynça gaýtalap ýörkän?!

Surat: Pablo Pikasso / «Ýadaw serhoş aýal», 1902 ý. Goşgular